

πατρίδα ἐκλιπεῖν ἢ μετὰ τῶν βαρβάρων γενομένους κατα-
 δουλώσασθαι τοὺς Ἑλληνας, ἡγησάμενοι κρεῖττον εἶναι
 μετ' ἀρετῆς καὶ πενίας καὶ φυγῆς ἐλευθερίαν ἢ μετ'
 ὀνείδους καὶ πλούτου δουλείαν τῆς πατρίδος, ἐξέλιπον
 ὑπὲρ τῆς Ἑλλάδος τὴν πόλιν, ἴν' ἐν μέρει πρὸς ἑκατέραν
 ἀλλὰ μὴ πρὸς ἀμφοτέρας ἅμα τὰς δυνάμεις | κινδυνεύ-
 σωσιν· 34 ὑπεκθέμενοι δὲ παῖδας καὶ γυναῖκας καὶ μητέ-
 ρας εἰς Σαλαμίνα, συνήθροισον καὶ τὸ τῶν ἄλλων συμμάχων
 ναυτικόν. Οὐ πολλάις δ' ὕστερον ἡμέραις ἦλθε καὶ ἡ πεζὴ
 στρατιὰ καὶ τὸ ναυτικόν τὸ τῶν βαρβάρων, ὃ τίς οὐκ ἂν
 ἰδὼν ἐφοβήθη, ὡς μέγας καὶ δεινὸς τῆδε τῆ πόλει κίνδυνος
 ὑπὲρ τῆς τῶν Ἑλλήνων ἐλευθερίας ἡγωνίσθη; 35 ποίαν
 δὲ γνώμην εἶχον ἢ οἱ θεώμενοι τοὺς ἐν ταῖς ναυσὶν
 ἐκείναις, οὔσης [καὶ] τῆς αὐτῶν σωτηρίας ἀπίστου καὶ
 προσιόντος τοῦ κινδύνου, ἢ οἱ μέλλοντες ναυμαχήσειν ὑπὲρ
 τῆς φιλότητος, ὑπὲρ τῶν ἄθλων τῶν ἐν Σαλαμίनि; 36
 οἷς τοσοῦτον πανταχόθεν περιειστήκει πλήθος πολεμίων,
 ὥστε ἐλάχιστον μὲν αὐτοῖς εἶναι τῶν παρόντων κακῶν τὸν
 θάνατον τὸν αὐτῶν προειδέναι, μεγίστην δὲ συμφορὰν,
 <α> ὑπὸ τῶν βαρβάρων εὐτυχησάντων τοὺς ὑπεκτεθέντας
 ἠλπίζον πείσεσθαι. 37 Ἡ που διὰ τὴν ὑπάρχουσαν
 ἀπορίαν πολλάκις μὲν ἐδεξιώσαντο ἀλλήλους, εἰκότως δὲ
 σφᾶς αὐτοὺς ὠλοφύραντο, εἰδότες μὲν τὰς σφετέρας ναυς
 ὀλίγας οὔσας, ὄρωντες δὲ πολλάς τὰς τῶν πολεμίων,
 ἐπιστάμενοι δὲ τὴν μὲν πόλιν ἡρημωμένην, τὴν δὲ χώραν
 πορθουμένην καὶ μεστήν τῶν βαρβάρων, ἱερῶν δὲ καιομέ-
 νων, ἀπάντων δ' ἐγγὺς ὄντων τῶν δεινῶν, 38 ἀκούοντες
 δ' ἐν ταύτῳ συμμεμειγμένου Ἑλληνικοῦ καὶ βαρβαρικοῦ
 παιῶνος, παρακελευσμοῦ δ' ἀμφοτέρων καὶ κραυγῆς τῶν